

దేవాదిభిః కృతం గంగాది నదీస్తోత్రమ్



ఇతి తస్య వచః శ్రుత్వా నారదస్య మహాత్మనః ।
శక్రేణ సహితాః సర్వే హ్యవస్తిం తు సమాగతాః ॥ ౬౪ ॥

స్తువన్తో వివిధైః స్తోత్రైర్గంగాం త్రిపథగాం శుభామ్ ।
గంగా దేవి నమస్తుభ్యం సర్వపాపప్రణాశిని ॥ ౬౫ ॥

వసూనాం జననీ దేవి వసూనాం మోక్షదాయిని ।
త్రైలోక్యపావనీ నిత్యం హరేణ శిరసా ధృతా ॥ ౬౬ ॥

సేవితా వాలఖిల్యైశ్చ కృష్ణస్య పరమా కలా ।
యమునే త్వాం నమస్యామః కాలినీం వరవాహినీమ్ ॥ ౬౭ ॥

సుతా త్వం పావనీ దేవి మార్తణ్డస్య దివస్పతేః ।
శివే దేవి నమస్తుభ్యం బ్రహ్మదేహోద్భవే శుభే ॥ ౬౮ ॥

ప్రాచీ త్వమేవ విఖ్యాతా పుణ్యదేహీ సరస్వతీ ।
యా ప్రాచీ కౌరవక్షేత్రే పుష్కరే యా మహాలయే ।
సా త్వం శిప్రా ప్రసిద్ధా చ సర్వపాతకనాశిని ॥ ౬౯ ॥

త్వం దయా సర్వజన్తూనాం త్వం స్వర్గః శరణం నృణామ్ ।
త్వం మాతా సర్వజన్తూనాం త్వం ప్రాచీ భువి గీయసే ॥ ౭౦ ॥

బహుజన్మకలఙ్కాఙ్కం దృష్ట్వా యా దేహినాం భువి ।
కరోషి ఙ్గాలనం దేవి సా త్వం త్రైలోక్యసంస్థితా ॥ ౭౧ ॥

ఆసాం చ సజ్జమో యస్తు స ప్రయాగో బుధైః స్మృతః ।
అత్రాగత్య తు యుష్మాభిః స్థాపితః స్నాపితోఽధునా ॥ ౭౨ ॥

సోఽద్య ప్రభృతి దేవోఽయం ప్రయాగేశ్వరసంజ్ఞకః ।
త్రిమ లోకేషు విఖ్యాతః స్మరణాత్పాపనాశనః ॥ ౭౩ ॥

అత్రాగత్య ప్రపశ్యన్తి యే ప్రయాగేశ్వరం తతః ।
తే కృతార్థా భవిష్యన్తి సర్వపాతకవర్జితాః ॥ ౭౪ ॥

కులం చ తారితం తేషాం పైత్వకం మాతృకం తథా ।
గణ్ణాయాస్త్రియుగం పుణ్యం చతుర్వర్గఫలప్రదమ్ ।
జాయతే నాత్ర సన్దేహః ప్రయాగేశ్వరదర్శనాత్ ॥ ౭౫॥

గణ్ణాయాం చ ప్రయాగే చ దేవదారువనే శుభే ।
నైమిషే పుష్కరే చైవ శ్రీశైలే చ త్రిపుష్కరే ॥ ౭౬॥

త్ర్యమ్బకే ధౌతపాపే చ మహేన్ద్రే భైరవే తథా ।
గోకర్ణే చ సువర్ణాఖ్యే రేవాకపిలసగ్గమే ॥ ౭౭॥

ఏతేషాం దర్శనేనైవ యా సిద్ధిర్ద్వాదశాబ్దికా ।
సా లభ్యా మాసమాత్రేణ ప్రయాగేశ్వరదర్శనాత్ ॥ ౭౮॥

యే పశ్యన్తి చతుర్దశ్యామష్టమ్యాం చ విశేషతః ।
భక్త్యా చ నియమం కృత్వా ప్రయాగేశ్వరసంజ్ఞకమ్ ॥ ౭౯॥

న తేషాం పునరావృత్తిః కల్పకోటిశతైరపి ।
భోగదం మోక్షదం లింగం భవిష్యతి మహీతలే ॥ ౮౦॥

కలాస్తిస్తో భవిష్యన్తి లిజ్జేఽస్మిన్మోక్షదే శుభే ।
గణ్ణా చ యమునా ప్రాచీ సర్వపాతకనాశినీ ॥ ౮౧॥

ఏవముక్త్యా స్తుతా గణ్ణా యమునా చ సరస్వతీ ।
దేవైః ప్రణతిపూర్వేణ గతాః స్థానం స్వకం తదా ॥ ౮౨॥

దేవాః ప్రహృష్టాః శక్రాద్యాః ప్రయాగేశ్వరసంజ్ఞకమ్ ।
స్తుత్వా చ వివిధైః స్తోత్రైః పూజయిత్వా దివం గతాః ॥ ౮౩॥

ఇతి శ్రీస్కన్దపురాణే ఆవన్త్యఖణ్డే చతురశీతిలింగమాహాత్మ్యే
ఏకసప్తతితమాధ్యాయాన్తర్గతం దేవాదిభిః కృతం గణ్ణాది నదీస్తోత్రం
సమాప్తమ్ ।

స్కన్దపురాణ । ఆవన్త్యఖణ్డ । చతురశీతిలింగ । అధ్యాయ ౭౧/౬౫-౮౧॥

skandapurANa . AvantyakhaNDa . chaturashItikhaNDa . adhyAya 71/65-81..

Proofread by PSA Easwaran



Devadibhih Kritam Gangadi Nadi Stotram

pdf was typeset on July 6, 2025



Please send corrections to sanskrit@cheerful.com

